
Mahasiddhidevi Ashtottarashata Nama Stotram

महासिद्धिदेव्यष्टोत्तरशतनामस्तोत्रम्

Document Information



Text title : Mahasiddhidevi Ashtottarashata Nama Stotram

File name : mahAsiddhidevyaShTotttarashatanAmastotram.itx

Category : devii, devI, aShTotttarashatanAma, stotra, ganesha

Location : doc_devii

Proofread by : Narendran Madathil

Description/comments : From Vighneshvara-stuti-manjari 2. See corresponding nAmAvalI

Latest update : August 16, 2026

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 16, 2026

sanskritdocuments.org

Mahasiddhidevi Ashtottarashata Nama Stotram

મહાસિદ્ધિદેવ્યષોત્તરશતનામસ્તોત્રમ્



સૂર્ય ઉવાચ-

સ્વાનન્દભવનાન્તસ્થહર્મ્યસ્થા ગણપ્રિયા ।

સંયોગસ્વાનન્દબ્રહ્મશક્તિઃ સંયોગરૂપિણી ॥ ૧ ॥

અતિસૌન્દર્યલાવણ્યા મહાસિદ્ધિર્ગણેશ્વરી ।

વજ્રમાણિક્યમકુટકટકાદિવિભૂષિતા ॥ ૨ ॥

કસ્તૂરીતિલકોદ્ભાસિનિટિલા પદ્મલોચના ।

શરચ્ચામ્બેયપુષ્પાભનાસિકા મૃદુભાષિણી ॥ ૩ ॥

લસટ્કાગ્ચનતાટકુયુગલા યોગિવન્દિતા ।

મણિદર્પણસકુણશકપોલા કાશ્ઘિતાર્થદા ॥ ૪ ॥

તામ્બૂલપૂરિતસ્મેરવદના વિઘ્નનાશિની ।

સુપકવદાડિમીબીજરદના રત્નદાયિની ॥ ૫ ॥

કમ્બુવૃત્તસમચ્છાયકન્ધરા કરુણાયુતા ।

મુક્તાભા દિવ્યવસના રત્નકલ્હારમાલિકા ॥ ૬ ॥

ગણેશબદ્ધમાડ્ગલ્યા મડ્ગલા મડ્ગલપ્રદા ।

વરદાભયહસ્તાબ્જા ભવબન્ધવિમોચિની ॥ ૭ ॥

સુવર્ણકુમ્ભયુગ્માભસુકુચા સિદ્ધિસેવિતા ।

બૃહન્નિતમ્બા વિલસજ્જઘના જગદીશ્વરી ॥ ૮ ॥

સૌભાગ્યજાતશૃંગારમધ્યમા મધુરસ્વના ।

દિવ્યભૂષણસન્દોહરગ્જિતા ઋણમોચિની ॥ ૯ ॥

પારિજાતગુણાધિક્યપદાબ્જા પરમાત્મિકા ।

સુપદ્મરાગસકુણાયરણા ચિન્તિતાર્થદા ॥ ૧૦ ॥

બ્રહ્મભાવમહાસિદ્ધિપીઠસ્થા પદ્મજાસના ।

હેરમ્બનેત્રકુમુદચન્દ્રિકા ચન્દ્રભૂષણા ॥ ૧૧ ॥
 સયામરશિવાવાણીસવ્યદક્ષિણવીજિતા ।
 ભક્તરક્ષણદાક્ષિણ્યકટાક્ષા કમલાસના ॥ ૧૨ ॥
 ગણેશાલિડ્ગનોદ્ભૂતપુલકાડ્ગી પરાત્પરા ।
 લીલાકલ્પિતબ્રહ્માણ્ડકોટિકોટિસમન્વિતા ॥ ૧૩ ॥
 વાણીકોટિસમાયુક્તકોટિબ્રહ્મનિષેવિતા ।
 લક્ષ્મીકોટિસમાયુક્તવિષ્ણુકોટિપ્રપૂજિતા ॥ ૧૪ ॥
 ગૌરીકોટિસમાયુક્તશમ્ભુકોટિસુસેવિતા ।
 પ્રભાકોટિસમાયુક્તકોટિભાસ્કરવન્દિતા ॥ ૧૫ ॥
 ભાનુકોટિપ્રતીકાશા ચન્દ્રકોટિસુશીતલા ।
 ચતુષ્ષષ્ટિકોટિસિદ્ધિનિષેવિતપદામ્બુજા ॥ ૧૬ ॥
 મૂલાધારસમુત્પન્ના મૂલબન્ધવિમોચિની ।
 મૂલાધારૈકનિલયા યોગકુણ્ડલિભેદિની ॥ ૧૭ ॥
 મૂલાધારા મૂલભૂતા મૂલપ્રકૃતિરૂપિણી ।
 મૂલાધારગણેશાનવામભાગનિવાસિની ॥ ૧૮ ॥
 મૂલવિદ્યા મૂલરૂપા મૂલગ્રન્થિવિભેદિની ।
 સ્વાધિષ્ઠાનૈકનિલયા બ્રહ્મગ્રન્થિવિભેદિની ॥ ૧૯ ॥
 મણિપૂરાન્તરુદિતા વિષ્ણુગ્રન્થિવિભેદિની ।
 અનાહતૈકનિલયા રુદ્રગ્રન્થિવિભેદિની ॥ ૨૦ ॥
 વિશુદ્ધિસ્થાનનિલયા જીવભાવપ્રણાશિની ।
 આજ્ઞાચક્રાન્તરાલસ્થા જ્ઞાનસિદ્ધિપ્રદાયિની ॥ ૨૧ ॥
 બ્રહ્મરન્ધ્રૈકનિલયા બ્રહ્મભાવપ્રદાયિની ।
 ષટ્કોણાષ્ટદલયુતશ્રીસિદ્ધિયન્ત્રમધ્યગા ॥ ૨૨ ॥
 અન્તર્મુખજનાન્તઃકલદા શોકનાશિની ।
 અવ્યાજકરુણાપૂરપૂરિતા વસુધારિણી ॥ ૨૩ ॥
 દારિદ્યનાશિની લક્ષ્મીસ્સર્વપાપપ્રણાશિની ।
 ભુક્તિસિદ્ધિર્મુક્તિસિદ્ધિસ્સુધામણ્ડલમધ્યગા ॥ ૨૪ ॥

ચિન્તામણિસ્સર્વસિદ્ધિઃ કમલાવલ્લભા શિવા ।
સિદ્ધલક્ષ્મીર્મોક્ષલક્ષ્મીર્જયલક્ષ્મીર્વરપ્રદા ॥ ૨૫ ॥
રમાનન્દા મહાલક્ષ્મીર્વિભૂતિર્ભક્તિવર્ધિની ।
અષ્ટોત્તરશતં નામ્નાં મહાસિદ્ધેરિદં વરમ્ ॥ ૨૬ ॥
આજ્ઞાયા ગણનાથસ્ય ગણકેન પ્રકીર્તિતમ્ ।
યઃ પઠેદ્ ગાણપો ભક્ત્યા પૂજયેદ્ધા સુનામભિઃ ।
ધર્મમર્થં ચ કામં ચ લબ્ધ્વા મોક્ષમવાપ્નુયાત્ ॥ ૨૭ ॥
ઇતિ મહાસિદ્ધિદેવ્યષ્ટોત્તરશતનામસ્તોત્રં સમ્પૂર્ણમ્ ।

Proofread by Narendran Madathil

——
Mahasiddhidevi Ashtottarashata Nama Stotram

pdf was typeset on August 16, 2026

——
Please send corrections to sanskrit@cheerful.com

